



## سوال

حدیث (الحاۤمۃۤ وَالصُّفُرۤ وَالنُّوءۤ وَالغُوۤلۤ) کا معنی

## جواب

الحمد لله

حامة (اصل جاہلیت کا عقیدہ تھا کہ میت کی ہڈیاں ایک پندے کی شکل اختیار کر لیتی ہیں)۔

صفر (اصل جاہلیت یہ بھی ایک عقیدہ تھا کہ پیٹ کے کیڑوں سے موت متعدد ہے)۔

نوء (اہل جاہلیت کہتے تھے کہ بارش ایک ستارہ کی بنابر ہوتی ہے)۔

غول (یہ بھی ایک عقیدہ تھا کہ جن میں سے ایک قسم یا مخلوق یا بحوث ہے جو سافر کو اس کے راستے سے بھگا دیتا ہے)

ابن مفلح خلیل رحمہ اللہ تعالیٰ کا قول ہے :

مسند احمد اور صحیحین وغیرہ میں نبی صلی اللہ علیہ وسلم کا فرمان ہے کہ (نہ توحامہ اور نہ ہی صفر ہے)

اور مسلم وغیرہ کی روایت میں یہ الفاظ زیادہ ہیں (اور نہ ہی نوء اور غول بھی نہیں)۔

تو حامة الحام کا مفرد ہے، اور اہل جاہلیت یہ کہتے تھے کہ جو کوئی مرنے کے بعد دفن ہو تو اس کی قبر سے ایک پندہ نکلتا ہے، اور عرب کا یہ گمان تھا کہ میت کی ہڈیاں پندے کی شکل اختیار کر کے اڑ جاتی ہیں، اور وہ یہ بھی کہتے تھے کہ مقتول اپنی کھوپڑی سے نکل کر یہ کتارہتا ہے کہ مجھے پلاو مجھے پلاو ہوتی کہ اس کا انتقام یا جاتا اور قاتل کو قتل کر دیا جاتا۔

اور نبی صلی اللہ علیہ وسلم کا فرمان (ولا صفر) اس میں ایک قول توجہ ہے کہ اہل جاہلیت صفر کے مینہ کو منحوس قرار دیتے تھے۔

اور ایک قول یہ ہے کہ : عرب یہ خیال کرتے تھے کہ پیٹ میں ایک قسم کا کیڑا ہوتا ہے جو جماع کے وقت افیت دیتا ہے اور یہ متعدد ہے تو شارع نے اسے باطل قرار دیا۔

اور امام مالک رحمہ اللہ تعالیٰ کے تین کہ اہل جاہلیت ایک سال صفر کا مینہ حلال اور دوسرے سال حرام قرار دیتے تھے۔

اور النوء : انواء کی واحد ہے، اور یہ اٹھارہ منزلیں ہو کہ چاند کی منزلیں میں اسی کے متعلق اللہ تعالیٰ کا فرمان ہے :

اور ہم نے چاند کی منزلیں مقرر فرمائیں

اور مغرب میں ہر تیرہ (13) راتوں میں ایک منزل طلوع فجر کے وقت گرجاتی اور اس کے مقابلہ میں مشرق میں اسی وقت ایک طلوع ہو جاتی ہے تو سال پوار ہونے پر یہ سب ختم ہو جاتی ہیں، عرب کا خیال تھا کہ ایک منزل کے گرنے اور اس کے مقابلہ میں دوسری کا طلوع ہونے سے بارش ہوتی ہے تو اس لیے وہ بارش کو اس نوء کی طرف منسوب کرتے تھے۔



اور اسے نو اسکے لیے کہا گیا ہے کہ مغرب میں ایک گرتی ہے تو مشرق میں دوسری طلوع ہو جاتی ہے، اور یہ بھی کہا گیا ہے کہ اس سے غروب مراد ہے تو اس طرح یہ ضد اد میں سے ہوا

تو جس نے بارش اللہ تعالیٰ کا فصل بنایا اور مطرنا بنوئے کذاسے یہ مراد یا کہ ہمیں پارش اس وقت حاصل ہوئی، یعنی اللہ تعالیٰ نے یہ عادت رکھی ہے کہ ہمیں اس وقت بارش حاصل ہو تو ہمارے ہاں اس کی حرمت اور کراحت میں اختلاف ہے۔

**الغول :** غیلان میں سے ایک ہے جو کہ جنوں اور شیطانوں کی جنس ہے، عرب میں مشور تھا کہ بھوت اور چھلاوہ کھلی جھکوں پر ہوتے ہیں اور لوگوں سے آنکھ مجھی کھیل کر انہیں مختلف شکلوں میں ظاہر ہو کر راستے سے بھٹکاتے اور ہلاک کر جیتے ہیں، تو شارع نے یہ عقیدہ باطل قرار دیا۔

اور یہ بھی کہا گیا ہے کہ: اس میں غول بھوت کی نفی نہیں بلکہ اس میں اس عقیدے کی نفی ہے جو عرب رکھتے تھے کہ بھوت مختلف شکلوں میں آ کر انہیں گمراہ کر دیتا ہے، تو معنی یہ ہو گا کہ وہ کسی کو گمراہ کرنے کی طاقت نہیں رکھتا، اس معنی کی شاحد صحیح مسلم وغیرہ کی وہ حدیث ہے جس میں یہ مذکور ہے کہ لا غول لکن السعالی، بھوت نہیں بلکہ چھلاوہ ہے، اور سعالی جنوں کے جادو گر ہیں جنہیں تخلیل اور تلیس میں ملکہ حاصل ہے۔

غلال نے طاؤس سے بیان کیا ہے کہ ایک آدمی ان کے ساتھ ہو یا تو کو اجتنب نہیں کا کہ خیر ہے خیر تو طاؤس اسے کہنے لگے یہ اس کے پاس کوئی خیر اور کوئی شر ہے؟ میرے ساتھ نہ چلو۔  
الاداب الشرعية (3-369-370).

ابن قیم رحمہ اللہ تعالیٰ کا قول ہے :

بعض کا یہ کہنا ہے کہ نبی صلی اللہ علیہ وسلم کا قول (مریض صحیح بدن والے پر سے نہ گزرے) مسوخ ہے اور اس کا نام (لا عدوی) کہ کوئی بیماری متعدد نہیں۔ یہ قول صحیح نہیں، یہ اس میں سے ہی ہے جو ابھی اوپر گزرا ہے کہ منی عنده وہ قسم ہے جس کی اجازت نہیں، اور نبی صلی اللہ علیہ وسلم نے جس کی نفی اس قول (لا عدوی ولا صفر) میں ہے وہ یہ ہے کہ جس عقیدہ پر اہل جالمیت تھے اور اور پہنچ کرو شرک کے ثبوت پر قیاس کرتے تھے۔

اور نبی صلی اللہ علیہ وسلم کی اس نفی کہ مریض صحیح پر سے نہ گزرے کی دو تاویلیں ہیں :

پہلی :

نفس کے ورطہ میں پڑجانے کا کچھ نہ کچھ خطرہ کہ ہو سکتا ہے اللہ تعالیٰ اس سے متعدد بیماری کو مقدر کر دے۔

تو اس میں صحیح شخص کو تشویش میں بیتلہ ہونے اور اسے متعدد بیماری کا اعتقاد پیش آئے گا تو یہ دونوں کسی بھی حال میں منافی نہیں۔

دوسری :

یہ تو اس پر دلالت کرتا ہے کہ مریض کا صحیح شخص پر ورود ایک ایسا بسبب بن سکتا ہے جس سے اللہ تعالیٰ اس میں مرض پیدا کر دے تو اس کا ورود بسبب ہو گا، اور ہو سکتا ہے اللہ تعالیٰ اس کی تاثیر لیے اسباب سے پھیر دے جو اس کے مخالف ہوں یا پھر اسے قوت سبیہ روک دے، اور یہ خالص توحید اور اہل شرک کے عقیدہ کے خلاف ہے۔

اور یہ نفی بھی اسی طرح کی ہے جس میں اللہ تعالیٰ نے قیامت کے دن شفاعت کی نفی فرماتے ہوئے کہا ہے :

جس دن نہ تو تخریج و فروخت ہو گی اور نہ ہی کوئی دوستی اور سفارش



محدث فلوبی

تواحد ادیث متواترہ صحیح جو کہ سفارش کے ثبوت کی صراحت کرتی ہیں کے اور اس آیت میں کوئی تضاد نہیں اللہ تعالیٰ نے تو اس سفارش کی نفی کی ہے جو مشرکین کے ہاں معروف تھی کہ سفارش کرنے والا اجازت کی بغیر ہی سفارش کرے۔

اور جو سفارش اللہ تعالیٰ اور اس کے رسول صلی اللہ علیہ وسلم نے ثابت کی ہے وہ سفارش تو اجازت ملنے کے بعد ہو گی جسا کہ اللہ تعالیٰ نے فرمایا :

کون ہے جو اس کے ہاں اس کی اجازت کے بغیر سفارش کرے؟۔

اور اللہ سبحانہ و تعالیٰ کا فرمان ہے :

اور وہ سفارش بھی اس کے لیے کریں گے جس پر اللہ تعالیٰ راضی ہو گا۔

اور فرمان باری تعالیٰ ہے :

اور اس کے پاس سفارش نفع نہیں دے گی مگر جسے اس کی اجازت دی جائے۔ حاشیہ تحدیب سنن ابن داود (10/289-291)۔

اور اللہ تعالیٰ ہی صحیح راہ کی توفیق بخشنے والا ہے۔

واللہ تعالیٰ اعلم